

केंद्रीय मंत्री जितेंद्र सिंह और सांसद शंकर लालवानी दिल्ली में सौपेंगे ग्रांट का चेक, देशभर में स्टार्टअप्स के लिए दृष्टि योजना



● इंदौर/ राज न्यूज नेटवर्क

इंदौर के 15 स्टार्टअप्स को अपना कारोबार खड़ा करने के लिए 5 करोड़ से भी अधिक की राशि केंद्र सरकार की तरफ से मिलने वाली है। 3 मार्च को दिल्ली में आयोजित कार्यक्रम में केंद्रीय विज्ञान एवं तकनीकी मंत्री जितेंद्र सिंह

आईआईटी इंदौर के 15 स्टार्टअप्स को मिलेंगे पंख

- आईआईटी इंदौर में 15 हेल्थकेयर स्टार्टअप्स को मदद
- सांसद लालवानी के प्रयासों से आईआईटी इंदौर भी प्रोग्राम में शामिल

एवं सांसद शंकर लालवानी ग्रांट के चेक इन स्टार्टअप्स को सौपेंगे। सांसद शंकर लालवानी ने बताया कि प्रधानमंत्री नरेंद्र मोदी का संकल्प भारत को स्टार्टअप नेशन बनाने का है और इसीलिए आईआईटी इंदौर के 15 स्टार्टअप्स को अपना कारोबार खड़ा करने के लिए एक बड़ी राशि दी जा

रही है। आईआईटी इंदौर ने अब तक 80 से ज्यादा स्टार्टअप्स को इनक्यूबेट किया गया है। आईआईटी आई दृष्टि सीपीएस योजना के अंतर्गत 20 हेल्थ केयर स्टार्टअप्स को मदद की जा रही है जिनमें से 15 स्टार्टअप्स को ग्रांट दी जाएगी। आईआईटी इंदौर के प्रोफेसर अमनदीप श्रीवास्तव ने बताया कि सांसद लालवानी के प्रयासों से ये संस्थान भी केंद्र सरकार की दृष्टि सीपीएस योजना के अंतर्गत शामिल किया गया है और 15 स्टार्टअप्स को बड़ी राशि मिलेगी।

आईआईटी इंदौर दृष्टि सीपीएस फाउंडेशन चरक डीटी प्लेटफॉर्म बना रहा है। चुने गए ये स्टार्टअप्स इस प्लेटफॉर्म को डेवलप करने में मदद करेंगे। सांसद शंकर लालवानी

द्वारा इंदौर में स्टार्टअप्स के लिए किए गए प्रयासों की वजह से उन्हें विशेष तौर पर कार्यक्रम में विशिष्ट अतिथि के रूप में आमंत्रित किया गया है।

संख्या बढ़कर 1,300 से अधिक हुई

सांसद लालवानी ने पिछले 5 सालों में स्टार्टअप्स के विकास के लिए कई कार्य किए हैं। सांसद लालवानी ने संस्था इन्वेस्ट इंदौर के माध्यम से कई बड़े कार्यक्रम करवाए हैं और स्टार्टअप्स को सम्मानित भी किया है। इंदौर में 5 साल पहले 350 स्टार्टअप्स थे जिनकी संख्या बढ़कर 1,300 से अधिक हो चुकी है।

स्टार्टअप एवं आईटी का एक बड़ा हब बनकर उभरेगा इंदौर

सांसद लालवानी ने बताया कि इंदौर में एक बड़ा आईटी एवं स्टार्टअप कॉन्वलेव भी होगा। सांसद लालवानी के मुताबिक केंद्र एवं राज्य सरकार की मदद से इंदौर को पुणे, हैदराबाद एवं बैंगलोर की तर्ज पर बड़ा स्टार्टअप हब बनाने की है। केंद्र सरकार ने आईटी पार्क के विकास के लिए 100 करोड़ रुपये से अधिक की राशि दी है और आवश्यकता पड़ने पर और भी राशि केंद्र सरकार से मिलेगी। इंदौर आने वाले समय में स्टार्टअप एवं आईटी का एक बड़ा हब बनकर उभरेगा। दिल्ली में आयोजित होने वाले कार्यक्रम में आईआईटी इंदौर के डायरेक्टर प्रोफेसर सुहास जोशी समेत तकनीकी, शिक्षा एवं विज्ञान जगत से जुड़े वरिष्ठजन उपस्थित रहेंगे।